

दिनाङ्क :-24.11.2024

प्रातः - 06:55

### निर्वाचनम्

महाराष्ट्रे भाजपा-दल-नेतृत्व-युतया महायुति-संयुत्या विजयः प्राप्तः। अरतः, झारखण्डे झारखण्ड-मुक्तिमोर्चा-नेतृत्व-युता इंडिया-संयुतिः विजयम् अध्यगच्छत्।

### प्रधानमन्त्री/महाराष्ट्रम्

प्रधानमन्त्री नरेन्द्रमोदी महाराष्ट्र-विधानसभा-निर्वाचने राष्ट्रिय-लोकतान्त्रिक-संयुतये ऐतिहासिक-जनादेशं प्रदातुं महाराष्ट्रस्य जनेभ्यः विशेषतः युवकेभ्यः महिलाभ्यः च आभारं प्रकटितवान्। तेनोक्तं यत् अयं स्नेहः अद्वितीयः वर्तते। एकस्मिन् सामाजिक-सञ्चार-टले श्रीमोदिना लिखितं यत् राज्ये विकास-सुशासनयोः विजयः अभवत्। प्रधानमन्त्री झारखण्डस्य जनेभ्यः भाजपा-दलं प्रति समर्थनं प्रदातुम् अभिनन्दितवान् उक्तवान् च यत् दलं सर्वदा जनानां कृते राज्यस्य हिताय च कार्यं करिष्यति।

### अमितशाहः

केन्द्रीय-सहकारिता-मन्त्री अमितशाहः प्रोक्तवान् यत् सहकारिता-क्षेत्रस्य माध्यमेन कोटिशः कृषकाणां जीवनस्य गुणवत्तां वर्धयितुं केन्द्रप्रशासनं प्रतिबद्धम् अस्ति। नवदिल्ल्यां राष्ट्रिय-सहकारि विकास-निगमस्य एकनवतितमं महापरिषदः उद्घाटनं सम्बोधयन् श्रीशाहः अवदत् यत् सहकारितान्दोलन-माध्यमेन देशस्य नागरिकाणां जीवनं सकारात्मकरूपेण परिवर्तयितुं शासनं प्रतिबद्धम् अस्ति। तेन प्रोक्तं यत् मोदि-प्रशासनं सहकारिता-संस्थानानां माध्यमेन देशम् आत्मनिर्भरं कर्तुं कार्यं कुर्वत् अस्ति।

### मनसुख-माण्डविया

केन्द्रीययुवप्रकरण-खेल-मन्त्री डॉ.मनसुख-माण्डविया अस्मिन् मासे अञ्चविंशति-दिनाङ्के संविधानदिवसम् आमामनयितुं नवदिल्ल्यां दयात्रायाः नेतृत्वं करिष्यति। अस्याः दयात्रायाः विषयः वर्तते- 'मम संविधानं, मम स्वाभिमानः'। अस्याः दयात्रायाः उद्देश्यं वर्तते - सांविधानिकमूल्यानां संवर्धनं, संविधानस्य प्रस्तावना-विषये

लोकतन्त्रस्य सिद्धान्तविषये च युवकेषु जागरूकता-प्रसारणं च। अस्यां ऽदयात्रायां केन्द्रीय-मन्त्रिणः, सांसदाः, अन्यगणमान्यजनाश्च सम्मेलिताः भविष्यन्ति इति आशास्यते। अस्यां ऽदयात्रायां विभिन्न-सङ्घटनानां दश-सहस्राधिकाः युवप्रतिनिधयः सम्मेलिताः भविष्यन्ति।

#### ‘मन की बात’-कार्यक्रमः

प्रधानमन्त्री नरेन्द्रमोदी अद्य एकादशवादने स्वीये ‘मन की बात’ इत्येतस्मिन् कार्यक्रमे देशवासिभिः साकं विचार-विनिमयं करिष्यति। ‘मन की बात’ इत्यस्य मासिक-कार्यक्रमस्य इदं षोडशाधिकैकशततमं संस्करणं भविष्यति। अस्य कार्यक्रमस्य प्रसारणम् आकाशवाणी-दूरदर्शनयोः सर्वाभिः वाहिनीभिः भविष्यति। अयं कार्यक्रमः आकाशवाणी-दूरदर्शन-प्रधानमन्त्री-कार्यालय-सूचनाप्रसारण-मन्त्रालयानां यूट्यूब-वाहिनीष्वपि द्रष्टुं शक्यते। प्रधानमन्त्रिणः सम्बोधनानन्तरम् अयं कार्यक्रमः क्षेत्रीय-भाषासु अपि प्रसारयिष्यते।

#### गुरुतेगबहादुर-हुतात्मदिवसः

अद्य अशेष-देशे सिखानां नवम-धर्मगुरोः गुरुतेगबहादुरस्य हुतात्मदिवसः आमामन्यते। अत्रावसरे देशे विभिन्नस्थलेषु अनेकविधाः कार्यक्रमाः आयोज्यन्ते।

#### ऋतुविभागः

ऋतुविभागेन सम्भावना प्रकटिता यत् अण्डमान-निकोबार-द्वीपसमूहस्य केषुचित् भागेषु अद्य यावत् अतिवृष्टिः भविष्यति। विभागेन उक्तं यत् केरलस्य माहे इत्यत्र केषुचित् स्थानेषु अलवृष्टिः भविष्यति। हिमाचलप्रदेश-उत्तराखण्ड-जाम्ब-हरियाणा-चण्डीगढ-दिल्ली-इत्येतेषां केषुचित् स्थलेषु रात्रौ धूमिका भवितुं अर्हति। विभागेन अनुमानितं यत् दिल्लीयां राष्ट्रियराजधानीक्षेत्रे च आगामि द्वि-त्रि-दिवस ऽर्यन्तम् अहर्निशं एतादृशी स्थितिः भविष्यति।

#### संस्कृत-साप्ताहिकी

प्रियाः श्रोतारः, संस्कृत-जगता सम्बद्धैः विभिन्नैः क्रिया-कलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ्.एम्.गोल्ड-

प्रवाहिकातः अद्य मध्याह्ने सार्धैक-वादनतः भविष्यति। भवन्तः सर्वे यथाकालं श्रोतुं प्रभवन्ति।

### क्रिकेट्

क्रिकेट-प्रतिस्पर्धायाम्, ऑस्ट्रेलियायाः स्थस्थले बॉर्डर-गावस्कर-ट्रॉफी-प्रतियोगितायाः प्रथम-निकषस्पर्धायां द्वितीये दिवसे द्वितीये स्पर्धायाम् भारतेन ऑस्ट्रेलियादलं विरुध्य क्रीडकानां हानिं विना द्विसप्तत्यधिकैकशत-धावनाङ्का अर्जिताः।